



گورنر KATHY HOCHUL

فوری ریلیز کے لیے: 23/8/2022

گورنر HOCHUL نے بارہویں سالانہ، اقلیت اور خواتین کے ملکیتی کاروباری انٹرپرائز کے فورم، کے لیے رجسٹریشن کھولنے کا اعلان کیا

ایونٹ کا تھیم — "ایک مساوی مستقبل کی تعمیر" — رکاوٹوں کو ختم کرنے اور MWBEs کے لیے رسائی کی نئی تعریف پر مرکوز ہے

پینل ڈسکشنز کنٹریکٹنگ کے مواقع اور سرمائے تک رسائی میں مدد کا احاطہ کریں گی

6-7 اکتوبر کے ایونٹ کے لیے [یہاں](#) آن لائن رجسٹر کریں

گورنر Kathy Hochul نے آج اعلان کیا کہ 2022 کا اقلیتی اور خواتین کے ملکیتی کاروباری انٹرپرائز کا فورم 6-7 اکتوبر کو البانی کبیٹل سینٹر میں منعقد ہوگا۔ اس سال کے فورم کا تھیم ہے "ایک مساوی مستقبل کی تعمیر۔" ریاست نیو یارک کا سالانہ اقلیتی اور خواتین کے ملکیتی کاروباری انٹرپرائز کا فورم تمام صنعتوں کو نئے پیشہ ورانہ روابط قائم کرنے اور بدلتی ہوئی منڈی میں مزید مسابقتی بننے کے مواقع فراہم کرتا ہے۔ اس سال کا فورم ورچوئل سیشنز اور ذاتی مواقع کے ساتھ ایک ہائبرڈ طریقہ کار اپنائے گا، جس میں چھوٹے کاروباروں کی نمائندگی کرنے والے شرکاء، پرائم کنٹریکٹرز، قرض دہندگان، منتخب عہدیداران اور گورنر کی کابینہ کے ارکان ریاستی کنٹریکٹنگ کے مواقع پر تبادلہ خیال کریں گے۔

"اس سالانہ فورم نے نیو یارک کے اقلیتی اور خواتین کی ملکیت والے کاروباروں کے لیے کنٹریکٹنگ اور خریداری کو آسان، منصفانہ اور زیادہ قابل رسائی بنانے میں مدد کرنے کے لیے بطور اہم وسیلہ کام کیا ہے،" گورنر Hochul نے کہا۔ "اب اپنے بارہویں سال میں، ہمارا (Minority- and Women-Owned Business Enterprise) (MWBE) فورم کاروباری رہنماؤں، ریاستی عہدیداروں اور صنعت کے دیگر ماہرین کو اس بات پر تبادلہ خیال کرنے کے لیے اکٹھا کرے گا کہ ہم نیو یارک میں مزید مساوی مستقبل کی تعمیر کیسے کریں گے۔ مجھے اس سال کے فورم کی میزبانی کرنے پر فخر ہے اور میں نیو یارک کی کاروباری کمیونٹی کے اراکین سے درخواست کرتی ہوں کہ وہ آج ہی رجسٹر کریں اور ہمارے ساتھ شامل ہو جائیں۔"

2022 فورم ایک کثیر روزہ ہائبرڈ ایروچ کے تحت ہو گا، جس میں ذاتی موجودگی والی تقریبات اور آن لائن سیشنز کا امتزاج ہو گا۔ پروگراموں میں نیٹ ورکنگ کے مواقع کے لیے پینلز، ورکنگ سیشنز اور لائیو اور ورچوئل دونوں ملاقاتیں شامل ہوں گی۔ پروگراموں کی بڑھتی ہوئی فہرست، بھنگ کی بڑھتی ہوئی صنعت میں MWBEs کے لیے سرمائے تک رسائی سے لے کر ابھرتے ہوئے مواقع تک وسیع موضوعات کا احاطہ کرے گی۔ [یہاں](#) سے فورم کے بارے میں مزید جانیں اور رجسٹر ہوں۔

چیف ڈائریکٹر افسر Julissa Gutierrez نے کہا، "گورنر Hochul تمام نیو یارک کے باشندوں کے لیے تنوع، مساوات اور شمولیت کو آگے بڑھاتے ہوئے مواقع کو بڑھانے اور اقتصادی ترقی کو فروغ دینے کے لیے پرعزم ہیں۔ MWBEs معاشی ترقی کا ایک اہم حصہ ہیں اور ہم کنٹریکٹنگ کے مواقع اور سرمائے تک رسائی کو مضبوط بناتے رہتے ہیں تاکہ MWBEs صحیح معنوں میں آگے بڑھ سکیں۔ سالانہ MWBE فورم باصلاحیت اور کاروباری

MWBEs کو ریاستی مواقع سے رابطے میں لانے کا ایک موقع فراہم کرتا ہے جو انہیں کامیابی کی راہ پر گامزن کرے گا۔"

امپائر اسٹیٹ ڈویلپمنٹ کی صدر، CEO اور کمشنر Hope Knight نے کہا، "ریاست نیو یارک نے MWBEs کو ان آلات کی فراہمی کو، اقتصادی ترقی کی ترجیح بنا دیا ہے جن کی انہیں مستند قرار دیے جانے اور ریاستی کنٹریکٹنگ کے مواقع سے رابطے میں آنے کے لیے ضرورت ہے۔ اس سال کا فورم ایک متحرک ہائبرڈ مرکز کے طور پر کام کرے گا، جس سے کاروباری اداروں کو وہ معلومات اور نیٹ ورکنگ ملیں گی جو ان کی کامیابی کے لیے انتہائی اہم ہیں۔"

ڈویژن برائے اقلیتی اور خواتین کے ملکیتی کاروباری انٹرپرائز ڈویلپمنٹ کے ایگزیکٹو ڈائریکٹر Jerome DuVal نے کہا، "پچھلے سال، ہم اپنے MWBE پروگرام سے استفادہ کی تاریخی شرح تک پہنچے، لیکن ہمارا اہم کام جاری ہے۔ اس سال کا فورم ریاست نیو یارک کے MWBEs کے لیے ایک حقیقی مساوی مستقبل کی تعمیر کے ہمارے مشن اور ان پروگراموں اور اقدامات کو ظاہر کرے گا جو ہم نے اس مستقبل کو حقیقت بنانے کے لیے متعارف کرائے ہیں اور ان کی حمایت کی ہے۔ ہمیں MWBEs اور نجی اور سرکاری شعبوں کو ریاستی معاہدے کے مواقع سے رابطے میں لانے والے ملک کے سب سے بڑے ایونٹ کی میزبانی کرنے پر فخر ہے جو کاروباروں کو اقتصادی ترقی کے لیے ایک مساوی موقع فراہم کرے گا۔"

مقررہ سیشنز میں شامل ہیں:

ریاست نیو یارک کے ساتھ سرمائے تک رسائی

صحیح وقت پر سرمائے تک رسائی کاروبار کو نئی بلندیوں تک لے جا سکتی ہے یا کاروبار کو اپنے دروازے بند کرنے سے بچا سکتی ہے۔ اس سیشن میں، ہم MWBEs کے لیے NYS کے ذریعے پیش کیے جانے والے موجودہ قرض دینے کے پروگراموں پر تبادلہ خیال کریں گے اور کس طرح MWBEs کاروبار کی ترقی کے لیے ان پروگراموں تک رسائی حاصل کر سکتے ہیں۔

خواتین رہنماؤں اور کاروباری افراد کی اگلی نسل تیار کرنا

نئی کاروباری خواتین کو ریاست نیو یارک میں خواتین کی ملکیت والے کاروباروں کے لیے دستیاب کثیر مواقع کے متعلق پتا چلے گا اور یہ کہ کاروبار میں خواتین رہنماؤں کی نئی نسل تیار کرنے کے لیے ان کا استعمال کیسے کیا جا سکتا ہے۔

اپنی کمیونٹی پر انحصار کریں: آپ کاروبار کے مستقبل کے لیے فنڈ دینے کے لیے کمیونٹی کاروباری قرض کا

استعمال

کمیونٹی کاروباری قرض معاشی ترقی شروع کرنے کا ایک محرک ہے اور اس لیے یہ لازمی ہے کہ MWEB فرمیں اپنی کمیونٹی میں قرض دینے والے ذرائع کے بارے میں جانتی ہوں۔ اس سیشن میں، کمیونٹی قرض دہندگان اس بات پر تبادلہ خیال کریں گے کہ وہ کس طرح MWBE کاروباروں کی ترقی میں مدد کریں گے۔

اپنی کمیونٹی میں سرمایہ کاری کریں: افرادی قوت کی ترقی کے نئے اقدامات اور MWBEs کے لیے فوائد

اس سال اپریل میں، گورنر Hochul نے ریاست نیو یارک دفتر برائے اسٹریٹجک ورک فورس کی تعمیر کے قیام کا اعلان کیا، جس کو ریاست کے افرادی قوت کی ترقی کے پروگراموں اور طریقوں کو بہتر بنانے کی ذمہ داری سونپی جائے گی تاکہ یہ آج کے آجروں کی ضروریات اور ترجیحات کے ساتھ بہتر طریقے سے ہم آہنگ ہوں سکیں۔ یہ سیشن اس نئے دفتر کے تحت افرادی قوت کی ترقی کے کلیدی اقدامات متعارف کروائے گا، ہنرمند افراد کے متلاشی MWBEs کے لیے دستیاب وسائل اور آجروں اور ملازمین کے لیے مثبت نتائج کی فراہمی کے لیے دفتر NYS کے اہم اسٹیک ہولڈرز کے ساتھ کس طرح شراکت داری کر رہا ہے۔

ریاست نیو یارک بھنگ کی صنعت میں مساوات پیدا کرنے کا منصوبہ کیسے بنا رہی ہے

شرکاء ان مختلف طریقوں کے بارے میں جانیں گے جو حکومتیں سماجی مساوات کے اقدامات میں پالیسی اور ضوابط

كے ذریعے اختیار كرتی رہی ہیں یا كریں گی۔ بحث اس بات پر مركزز ہوگی كه ان اقدامات كو كیا چیز كامیاب بناتی ہے اور ماریجوانا ریگولیشن اینڈ ٹیکسیشن ایکٹ كس طرح اس ملك كا سب سے مضبوط سماجی ایكویٹی پروگرام قائم كرے گا۔

###

اضافی خبریں یہاں دستیاب ہیں www.governor.ny.gov
ریاست نیویارک | ایگزیکٹو چیمر | press.office@exec.ny.gov | 518.474.8418